

நாள் : 20.12.2023

அசல் வழக்கு எண் : 64 /2020

வா.சா.-1 முன்னிலை சத்தியபிரமாணம் செய்யப்பட்டதன்பேரில் பிரதிவாதி தர்ப்பு குறுக்கு விசாரணை -

பிரதிவாதி எனக்கு சொந்தமான தாவா சொத்தை அபகரித்து விட்டார். அதனால் இந்த வழக்கை தாக்கல் செய்துள்ளேன். 29.10.2015-ல் பிரதிவாதி தாவா சொத்தை ஆக்கிரமிப்பு செய்துவிட்டார். நான் அப்போது சென்னையில் இருந்தேன். 10 நாட்கள் கழித்து நான் ஊருக்கு வந்தேன். தாவா இடத்தில் நான் பயிர் செய்த தென்னை மரங்கள் இருந்தது. அங்கு சென்று பார்த்தபோது 17 தென்னை மரங்கள் இருந்தது. எனது அப்பா காலத்தில் தென்னை மரங்கள் பயிரிடப்பட்டது. நான் தென்னை மரங்கள் பயிரடப்படவில்லை. குறிப்பிட்டு எத்தனை மரங்கள் பயிரடப்பட்டுள்ளது என்பது குறித்து குறிப்பிட்டு சொல்ல இயலாது. தாவா சொத்து எனது அப்பா வழி தாத்தா நாராயணசாமி என்பவருக்கு சொந்தமானது ஆகும். அவர் இறந்துவிட்டார். எப்போது இறந்தார் என்பது எனக்கு தெரியாது. நாராயணசாமிக்கு இரண்டு மனைவிகள். எனது தகப்பனார் முதல் மனைவியின் மகன் ஆவார். இரண்டாவது மனைவிக்கு 5 பிள்ளைகள் இருக்கிறார்கள். ஒருவரை தவிர 4 நபர்கள் உயிருடன் உள்ளனர். மேற்கண்ட 4 நபர்களுக்கும் பூர்வீகம் ஆலங்கோட்டை ஆகும். அங்குதான் குடியிருந்து வருகிறார்கள். எனது அப்பா என்னுடன் தான் உள்ளார். எனது அப்பா நல்ல உடல்நிலையுடன் தான் இருக்கிறார். வாய் பேசமுடியாது. காது கேட்காது. எனது வீட்டிற்கு பக்கத்து தெருவில் பிரதிவாதி வீடு உள்ளது. ஒரே ஊரில் தான் வசித்து வருகிறோம். எனது வீட்டிற்கும், பிரதிவாதி வீட்டிற்கும் இடையே சுமார் 1 கிலோமீட்டர் தூரம் இருக்கும். நான் ஊரில்தான் உள்ளேன். விவசாய வேலை செய்து வருகிறேன். பிரதிவாதி குடும்பம் குறித்து எனக்கு நன்கு தெரியும். அவரது கணவர் இறந்துவிட்டார். பிரதிவாதியின் மாமனார் மாயகிருஷ்ணன் ஆவார். அவரும் இறந்துவிட்டார். மாயகிருஷ்ணனுக்கு பிரதிவாதியின் கணவரும் மற்றொரு நபரும் வாரிசுகள் ஆவார்கள். இருவரும் இறந்துவிட்டார்கள். எனது சித்தப்பா பெயர் கோவிந்தராஜ். அவர் பேரையூர் அருகில் ஓவேல்குடியில் இருக்கிறார். ஓவேல்குடியிலிருந்து சுமார் 10 மீட்டர் தூரத்தில் இருந்தார். எனது சித்தப்பா தாவா சொத்து உள்ள கிராமத்திற்கு வந்து செல்வது வழக்கம்.

கற்றறிந்த வாதி தர்ப்பு வழக்கறிஞர் தனது தர்ப்பு வாதியிடம் சங்கதிகளைப் பெற்று பின்னர் குறுக்கு விசாரணை யை தொடர அனுமதி கேட்கிறார். நீதிநலன் கருதி குறுக்கு விசாரணை தொடர்ச்சி வேறொரு தேதிக்கு ஒத்திவைக்கப்படுகிறது.

Taken down by me in Open Court and read over/interpreted to the witness and admitted by him/her to be correct

S/d.A.Seethalakshmi,  
District Munsif  
Mannargudi(FAC).